॥तैत्तिरीय आरण्यकम्॥

॥द्वितीयः प्रश्नः॥

ॐ नमो ब्रह्मणे नमों अस्त्वग्नये नमंः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृह्ते करोमि॥ ॐ शान्तिः शान्तिः शान्तिः॥

सह् वै देवानां चासुंराणां च युज्ञौ प्रतंतावास्तां वय स्वर्गं लोकमें ष्यामो वयमें ष्याम् इति तेऽसुंराः स्त्रह्य सहंसैवाचंरन् ब्रह्मचर्येण् तपंसैव देवास्तेऽसुंरा अमुह्य स्रंसैवाचंरन् ब्रह्मचर्येण् तपंसैव देवास्तेऽसुंरा अमुह्य स्रंसे न प्राजांन इस्ते परांऽभवन्ते न स्वर्गं लोकमायन् प्रसृतेनासुंरान् परांभावयन् प्रसृतो ह् वै यंज्ञोपवीतिनों यज्ञोऽप्रंसृतोऽनुंपवीतिनों यत्किं चं ब्राह्मणो यंज्ञोपवीत्यधीते यज्ञंत एव तत्तस्मां द्यज्ञोपवीत्येवाधीयीत याज्येद्यजेत वा यज्ञस्य प्रसृत्या अजिनं वासों वा दक्षिण्त उपवीय दक्षिणं बाहुमुद्धंरतेऽवं धत्ते सव्यमितिं यज्ञोपवीतमेतदेव विपंरीतं प्राचीनावीत स्मंवीतंं मानुषम्॥१॥

[8]

रक्षा रेसि ह वां पुरोऽनुवाके तपोग्रंमतिष्ठन्त तान् प्रजापंतिर्वरेणोपामंत्रयत् तानि वरंमवृणीताऽऽदित्यो नो योद्धा इति तान् प्रजापंतिरब्रवीद्योधंयुध्वमिति तस्माद्वित्तंष्ठन्त् ह वा तानि रक्षा ईस्यादित्यं योधंयन्ति यावंदस्तमन्वंगात्तानिं हु वा एतानि रक्षा ईसि गायित्रया-ऽभिमित्रितेनाम्भंसा शाम्यन्ति तदुं हु वा एते ब्रह्मवादिनेः पूर्वाभिमुखाः सन्ध्यायां गायित्रयाऽभिमित्रिता आपं ऊर्ध्वं विक्षिपन्ति ता एता आपो वृज्ञीभूत्वा तानि रक्षा ईसि मन्देहारुंणे द्वीपे प्रक्षिपन्ति यत्प्रदक्षिणं प्रक्रमन्ति तेनं पाप्मानमवंधून्वन्त्युद्यन्तंमस्तं यन्तंम् आदित्यमंभिध्यायन् कुर्वन् ब्राह्मणो विद्वान्थ्यकलं भद्रमंश्रुतेऽसावांदित्यो ब्रह्मोति ब्रह्मैव सन् ब्रह्माप्येति य एवं वेदं॥२॥

[२]

यद्देवा देवहेळंनं देवांसश्चकृमा व्यम्। आदित्यास्तस्मांन्मा मुश्चत्त्रस्यतेन् मामित। देवां जीवनकाम्या यद्वाचाऽनृत-मूदिम। तस्मांत्र इह मृंश्चत् विश्वं देवाः स्जोषंसः। ऋतेनं द्यावापृथिवी ऋतेन् त्व॰ संरस्वति। कृतान्नंः पाह्येनंसो यत्किं चानृतमूदिम। इन्द्राग्नी मित्रावरुणौ सोमो धाता बृह्स्पतिः। ते नो मृश्चन्त्वेनंसो यद्न्यकृतमारिम। स्जात्श्रू॰सादुत जांमिश्रू॰साज्यायंसः श॰सांदुत वा कनीयसः। अनांधृष्टं देवकृतं यदेनस्तस्मात् त्वम्स्माञ्जातवेदो मुमुग्धि॥३॥

यद्वाचा यन्मनंसा बाहुभ्यांमूरुभ्यांमष्ठीवन्द्वारं शिश्नैर्यदनृंतं चकुमा वयम्। अग्निर्मा तस्मादेनंसो गार्हंपत्यः प्रमुंश्रतु चकुम यानिं दुष्कृता। येनं त्रितो अंर्णवान्निर्बभूव येन सूर्यं तमंसो निर्मुमोर्च। येनेन्द्रो विश्वा अर्जहादरांतीस्तेनाहं ज्योतिषा ज्योतिरानशान आक्षि। यत्कुसीद्मप्रतीत्तं मयेह येनं यमस्यं निधिना चरांमि। एतत्तदंग्ने अनृणो भंवामि जीवंन्नेव प्रति तत्ते दधामि। यन्मियं माता यदां पिपेष यदन्तिरक्षं यदाशसातिंकामामि त्रिते देवा दिवि जाता यदापं हमं में वरुण तत्त्वां यामि त्वं नो अग्ने स त्वं नो अग्ने त्वमंग्ने अयासिं॥४॥

-[३]

यददीं व्यन्नृणमहं बभूवादिंथ्सन्वा सञ्जगर जनेंभ्यः। अग्निर्मा तस्मादिन्द्रेश्च संविदानौ प्रमुश्चताम्। यद्धस्तौभ्यां चकर किल्बिषाण्यक्षाणां वृग्नुमुप्जिघ्नमानः। उुग्नं पृश्या चं राष्ट्रभृच तान्यंपसरसावनुंदत्तामृणानिं। उग्रं पश्ये राष्ट्रंभृत्किल्बिषाणि यदक्षवृंत्तमनुंदत्तम्तत्। नेन्नं ऋणानृणव् इथ्समानो यमस्य लोके अधिरज्ञुराय। अव ते हेळ उद्गंतमिमं में वरुण तत्त्वां यामि त्वं नो अग्ने स त्वं नो अग्ने। सङ्कंसुको विकुंसुको निर्ऋथो यश्चं निस्वनः। तेऽ(१)स्मद्यक्ष्ममनांगसो दूरादूरमंचीचतम्। निर्यक्ष्ममचीचते कृत्यां निर्ऋतिं च। तेन योऽ(१)स्मथ्समृंच्छातै तमंस्मै प्रसुवामसि। दुःशुरुसानुशुरुसाभ्यां घणेनानुघणेनं च। तेनान्योऽ(१)स्मथ्समृंच्छाते तमंस्मे प्रसुंवामसि। सं वर्चसा पयंसा सन्तनूभिरगंन्मिह् मनंसा स॰ शिवेनं। त्वष्टां नो अत्र विदंधातु रायोऽनुंमार्ष्टु तुन्वो(१) यद्विलिष्टम्॥५॥

[४]

आयुंष्टे विश्वतों दधद्यम्भिर्वरैण्यः। पुनंस्ते प्राण आयांति परायक्ष्मर् सुवामि ते। आयुर्दा अग्ने ह्विषों जुषाणो घृतप्रंतीको घृतयोनिरेधि। घृतं पीत्वा मधु चारु गर्व्यं पितेवं पुत्रम्भिरंक्षतादिमम्। इममंग्न आयुंषे वर्चसे कृधि तिग्ममोजों वरुण सर्शिशाधि। मातेवास्मा अदिते शर्मयच्छ विश्वं देवा जरंदष्टिर्यथाऽसंत्। अग्न आयूरंषि पवस् आ सुवोर्ज्ञमिषं च नः। आरे बांधस्व दुच्छुनाम्। अग्ने पवंस्व स्वपां अस्मे वर्चः सुवीर्यम्। दधंद्रियं मिये पोषम्॥६॥

अग्निर्ऋषिः पर्वमानः पाश्चंजन्यः पुरोहितः। तमीमहे महाग्यम्। अग्ने जातान्प्रणुंदा नः सपत्नान्प्रत्यजांताञ्चातवेदो नृदस्व। अस्मे दीदिहि सुमना अहंळ्ञ्छर्मन्ते स्याम त्रिवरूथ उद्भौ। सहंसा जातान्प्रणुंदा नः सपत्नान्प्रत्यजांताञ्चातवेदो नृदस्व। अधि नो ब्रूहि सुमन्स्यमानो वयः स्याम प्रणुंदा नः सपत्नान्। अग्ने यो नोऽभितो जनो वृको वारो जिघा स्ति। ताः सत्वं वृत्रहं जिह् वस्वस्मभ्यमाभर। अग्ने यो नोऽभिदासंति समानो यश्च निष्ट्यः। तं वयः समिधं कृत्वा तुभ्यंम्ग्नेऽपिं दध्मसि॥७॥

यो नः शपादशंपतो यश्चं नः शपंतः शपात्। उषाश्च तस्में निमुक्र सर्वं पाप समूहताम्। यो नंः सपत्नो यो रणो मर्तोऽभिदासंति देवाः। इध्मस्येव प्रक्षायंतो मा तस्योच्छेषि किं चन। यो मां द्वेष्टिं जातवेदों यं चाहं द्वेष्मि यश्च माम्। सर्वां इस्तानंग्रे सन्दंह या इश्चाहं द्वेष्मि ये च माम्। यो अस्मभ्यमरातीयाद्यश्चं नो द्वेषते जनः। निन्दाद्यो अस्मान्दिफ्सांच सर्वाङ्स्तान्मंष्मुषा कुरु। स॰शितं मे ब्रह्म स॰िशंतं वीर्या(१)म्बलम्। स॰िशंतं क्षत्रं में जिष्णु यस्याहमस्मिं पुरोहितः। उदेषां बाहू अतिरुमुद्वर्चो अथो बलम्। क्षिणोम् ब्रह्मणाऽमित्रानुत्रंयाम् स्वा(१)म् अहम्। पुनर्मनः पुनरायुंर्म आगात्पुनश्चक्षः पुनः श्रोत्रं म आगात्पुनः प्राणः पुनराकूतं म आगात्पुनिश्चित्तं पुनराधीतं म आगात्। वैश्वानरो मेऽदंब्यस्तनूपा अवंबाधतां दुरितानि विश्वा॥८॥

-[५]

वैश्वान्राय प्रतिवेदयामो यदीनृण संङ्ग्रो देवतांस्। स एतान्पाशांन प्रमुचन प्रवेद स नो मुञ्जात दुरितादवद्यात्। वैश्वान्रः पर्वयान्नः प्वित्रैर्यथ्मंङ्ग्रम्भिधावांम्याशाम्। अनोजान्न्मनंसा याचंमानो यदत्रेनो अव तथ्संवािम। अमी ये सुभगे दिवि विचृतौ नाम तारंके। प्रेहामृतंस्य यच्छतामेतद्वेद्धकुमोचंनम्। विजिहीष्वं लोकान्कृंधि बन्धान्मंश्रासि बद्धंकम्। योनेरिव प्रच्यंतो गर्भः सर्वांन् पथो अनुष्व। स प्रंजानन्प्रतिंगृभ्णीत विद्वान्प्रजापंतिः प्रथम्जा ऋतस्यं। अस्माभिर्दत्तं जरसंः प्रस्तादिष्ठिंत्रं तन्तुंमनुसर्श्वरेम॥९॥

तृतं तन्तुमन्वेके अनु सश्चरिन्त् येषां दत्तं पित्र्यमायनवत्। अबन्ध्वेके दर्दतः प्रयच्छादातुं चेच्छक्रवा ५ स्वर्ग एषाम्। आरंभेथामनु सर्रंभेथार समानं पन्थांमवथो घृतेनं। यद्वां पूर्तं परिविष्टं यदुग्नौ तस्मै गोत्रायेह जायांपती संशरेभेथाम्। यदन्तरिक्षं पृथिवीमुत द्यां यन्मातरं पितरं वा जिहि सिम। अग्निर्मा तस्मादेनंसो गार्हंपत्य उन्नों नेषद्द्रिता यानिं चकुम। भूमिर्माताऽदितिनी जनित्रं भ्राताऽन्तरिक्षमभिशंस्त एनः। द्यौर्नः पिता पितृयाच्छं भंवासि जामि मित्वा मा विविध्सि लोकात्। यत्रं सुहार्दः सुकृतो मदंन्ते विहाय रोगं तुन्वा(१) इं स्वायाम्। अस्त्रोणाङ्गेरह्राताः स्वर्गे तत्रं पश्येम पितरंं च पुत्रम्। यदन्नमद्यनृतेन देवा दास्यन्नदांस्यनुत वा करिष्यन्। यद्देवानां चक्षुष्यागो अस्ति यदेव किं चं प्रतिजग्राहम्भिर्मा तस्मादनृणं कृणोत्। यदन्रमिद्री बहुधा विरूपं वासो हिरंण्यमुत गामुजामविम्। यद्देवानां चक्षुष्यागो अस्ति यदेव किं च प्रतिजग्राहम्गिर्मा तस्मोदनृणं कृणोतु। यन्मयां मनसा वाचा कृतमेनः कदाचन। सर्वस्मौत्तस्मौन्मेळितो मोग्धि त्वर हि वेत्थे

यथातथम्॥१०॥

वातंरशना हु वा ऋषंयः श्रम्णा ऊर्ध्वमंन्धिनो बंभूवुस्तानृषंयोऽर्थमांयुः स्ते निलायंमचर्ः स्तेऽनुंप्रविशः कूश्माण्डानि ताः स्तेष्वन्वंविन्दञ्छूद्धयां च तपंसा च तानृषंयोऽब्रुवन्कथा निलायं चर्थेति त ऋषींनब्रुवृत्तमां वोऽस्तु भगवन्तोऽस्मिन्धांमि केनं वः सपर्यामेति तानृषंयोऽब्रुवन्पवित्रं नो ब्रूत येनारेपसंः स्यामेति त एतानि सूक्तान्यंपश्यन् यद्देवा देवहेळेनं यददीं व्यत्रृणमहं ब्भूवाऽऽयुंष्टे विश्वतों दधदित्येतैराज्यं जुहुत वेश्वान्राय प्रतिवेदयाम् इत्युपंतिष्ठत् यद्वीचीन्मेनौ भ्रूणहृत्याया-स्तस्मान्मोक्ष्यध्व इति त एतेरंजुहवुस्तेऽरेपसो-ऽभवन्कर्मादिष्वेतैर्जुहुयात्पूतो देवलोकान्थ्समंश्रुते॥११॥

कूश्माण्डेर्जुंहुयाद्योऽपूंत इव मन्यंत यथाँ स्तेनो यथाँ भ्रूणहैवमेष भंवित योऽयोनौ रेतः सिश्चित यदंर्वाचीनमेनौं भ्रूणहृत्यायास्तस्मान्मुच्यते यावदेनो दीक्षामुपैति दीक्षित एतेः संत्ति जुंहोति संवथ्सरं दीक्षितो भंवित संवथ्सरादेवाऽऽत्मानं पुनीते मासं दीक्षितो भंवित यो मासः स संवथ्सरः संवथ्सरादेवाऽऽत्मानं पुनीते चतुंविंश्शित् रात्रींदिक्षितो भेवित चतुंविंश्शितर्धमासाः संवथ्सरः संवथ्सरादेवाऽऽत्मानं पुनीत् द्वादंश रात्रींदिक्षितो भेवित द्वादंश मासाः संवथ्सरः संवथ्सरादेवाऽऽत्मानं पुनीते षड्ठात्रींदिक्षितो भेवित षड्ठा ऋतवः संवथ्सरः संवथ्सरादेवाऽऽत्मानं पुनीते तिस्रो रात्रींदिक्षितो भेवित त्रिपदां गायत्री गांयत्रिया पुवाऽऽत्मानं पुनीते न माश्समंश्रीयात्र स्त्रियमुपंयात्रोपर्यासीत् जुगुंपसेतानृतात्पयौ ब्राह्मणस्यं व्रतं यंवागू राजन्यंस्यामिक्षा वैश्यस्याथों सौम्थेप्यंध्वर पृतद्वतं ब्रूंयाद्यदि मन्यंतोपदस्यामीत्योदनं धानाः सक्तं घृतमित्यनुंव्रतयेदात्मनोऽनुंपदासाय॥१२॥

[८]

अजान् ह् वै पृश्नी इंस्तप्स्यमांनान् ब्रह्मं स्वयम्भ्वंभ्यानंर्ष्त ऋषंयोऽभवन्तद्दषीणामृषित्वं तां देवतामुपांतिष्ठन्त यज्ञकांमास्त एतं ब्रह्मय्ज्ञमंपश्यन्तमाहंर्न्तेनांयजन्त् यद्द्योऽध्यगींषत् ताः पर्यआहुतयो देवानांमभवन् यद्यजूर्रषि घृताहुंतयो यथ्सामांनि सोमांहुतयो यद्दर्थवीङ्गिरसो मध्याहुतयो यद्वाह्मणानीतिहासान् पुराणानि कल्पान्गाथां नाराश्र्सीर्मेदाहुतयो देवानांमभवन्ताभिः क्षुधं पाप्मान्म-पांघुन्नपहतपाप्मानो देवाः स्वर्गं लोकमायन् ब्रह्मणः सायुंज्यमृषंयोऽगच्छन्॥१३॥

पश्च वा एते मंहायुज्ञाः संतृति प्रतायन्ते सतित सन्तिष्ठन्ते देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति यदुग्रौ जुहोत्यपि समिधं तद्देवयुज्ञः सन्तिष्ठते यत्पितृभ्यः स्वधा करोत्यप्यपस्तित्पंतृयज्ञः सन्तिष्ठते यद्भूतेभ्यों बलि १ हरंति तद्भंतयज्ञः सन्तिष्ठते यद्वाँह्मणेभ्योऽन्नं ददांति तन्मंनुष्ययज्ञः सन्तिष्ठते यथ्स्वाध्यायमधीयीतैकामप्यृचं यजुः सामं वा तद्वंह्मयुज्ञः सन्तिष्ठते यद्दचोऽधीते पर्यसः कूल्यां अस्य पितृन्थ्सव्धा अभिवंहन्ति यद्यजूरंषि घृतस्यं कूल्या यथ्सामानि सोमं एभ्यः पवते यदर्थवीङ्गिरसो मधौं कूल्या यद्ग्राह्मणानीतिहासान् पुराणानि कल्पान्गाथा नाराशु रसीर्मेदंसः कूल्यां अस्य पितृन्थ्स्वधा अभिवंहन्ति यदचोऽधीते पर्यआहतिभिरेव तद्देवा ईस्तंपयति यद्यजू ईषि घृताहुंतिभिर्यथ्सामानि सोमांहुतिभिर्यदर्थवाङ्गिरसो मध्वां-हतिभिर्यद्वाह्मणानीतिहासान् पुराणानि कल्पान्गाथां नाराशृ रसीर्में दाहुतिभिरेव तद्देवा इस्तर्पयित त एनं तृप्ता आयुंषा तेर्जसा वर्चसा श्रिया यशंसा ब्रह्मवर्चसेनान्नाद्येन च तर्पयन्ति॥१४॥

-[१०]

ब्रह्मयज्ञेनं यक्ष्यमांणः प्राच्यां दिशि ग्रामादछंदिर्दर्श उदींच्यां प्रागुदीच्यां वोदितं आदित्ये दक्षिणत उपवीयोपविश्य हस्तांववनिज्य त्रिराचांमेद्धिः परिमृज्यं स्कृदुंपस्पृश्य

शिरश्चक्षुंषी नासिके श्रोत्रे हृदंयमालभ्य यत्रिराचामंति तेन ऋचंः प्रीणाति यद्धिः पंरिमृजंति तेन यज्र १ष यथ्सकृदुंपस्पृशंति तेन सामानि यथ्सव्यं पाणिं पादौ प्रोक्षति यच्छिरश्चक्षुंषी नासिके श्रोत्रे हृदयमालभेते तेनाथर्वाङ्गिरसौ ब्राह्मणानीतिहासान् पुराणानि कल्पान्गाथा नाराश १ सी: प्रींणाति दर्भांणां मृहदुंपुस्तीर्योपस्थं कृत्वा प्राङासीनः स्वाध्यायमधीयीतापां वा एष ओषधीना रसो यद्दर्भाः सरंसमेव ब्रह्मं कुरुते दक्षिणोत्तरौ पाणी पादौ कृत्वा सप्वित्रावोमिति प्रतिपद्यत एतद्वै यजुंस्त्रयीं विद्यां प्रत्येषा वागेतत्परममक्षरं तदेतदचा ऽभ्युंक्तमृचो अक्षरे परमे व्योमन् यस्मिन्देवा अधि विश्वे निषेदुर्यस्तन्न वेद किमृचा केरिष्यति य इत्तद्विदुस्त इमे समासत् इति त्रीनेव प्रायुंङ्क भूर्भुवः स्वंरित्यांहैतद्वे वाचः सत्यं यदेव वाचः सत्यं तत्प्रायुङ्कार्थं सावित्रीं गांयत्रीं त्रिरन्वांह पच्छौंऽर्धर्चशोऽनवान संविता श्रियंः प्रसविता श्रियंमेवाऽऽप्नोत्यथौं प्रज्ञातंयैव प्रंतिपदा छन्दा ५सि प्रतिपद्यते॥१५॥

ग्रामे मनंसा स्वाध्यायमधीयीत दिवा नक्तं वेति हं स्माऽऽह शौच आँह्रेय उतारंण्येऽबलं उत वाचोत तिष्ठंन्नुत व्रजन्तुताऽऽसीन उत शयांनोऽधीयीतैव स्वाध्यायं तपंस्वी पुण्यो भवति य एवं विद्वान्थस्वाध्यायमधीते नमो ब्रह्मणे नमों अस्त्वग्नये नमः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृहुते कंरोमि॥१६॥

[१२]

मध्यन्दिने प्रबल्मधीयीतासौ खलु वावैष आंदित्यो यद्वाँह्मणस्तस्मात्तर्हि तेऽक्ष्णिष्ठं तपित् तदेषाऽभ्यंक्ता। चित्रं देवानामुदंगादनीकं चक्षुंर्मित्रस्य वर्रुणस्याग्नेः। आऽप्रा द्यावांपृथिवी अन्तरिक्ष्ण् सूर्यं आत्मा जगंतस्तस्थुषश्चेति स वा एष यज्ञः सद्यः प्रतायते सद्यः सन्तिष्ठते तस्य प्राक् सायमंवभृथो नमो ब्रह्मण् इतिं परिधानीयां त्रिरन्वांहाप उंपस्पृश्यं गृहानेति ततो यत्किं च ददांति सा दक्षिणा॥१७॥

[88]

तस्य वा एतस्यं यज्ञस्य मेघों हिवधीनं विद्युदिग्नर्वर्षः हिवः स्तंनियृत्वर्षद्वारो यदंवस्फूर्जिति सोऽनुंवषद्वारो वायुरात्माऽमांवास्यां स्विष्टकृद्य एवं विद्वान्मेघे वर्षितं विद्यातंमाने स्तनयंत्यवस्फूर्जिति पवंमाने वायावंमावास्यांयाः स्वाध्यायमधीते तपं एव तत्तंप्यते तपो हि स्वाध्याय इत्यंत्तमं नाकः रोहत्युत्तमः संमानानां भवित यावंन्तः ह वा इमां वित्तस्यं पूर्णां ददंथ्स्वर्गं लोकं जंयित तावंन्तं लोकं जंयित भूयाः सं चाक्ष्ययं चापं पुनर्मृत्यं जंयित ब्रह्मंणः सायुज्यं गच्छित॥१८॥

तस्य वा पुतस्यं युज्ञस्य द्वावंनध्यायौ यदात्माऽशुचिर्यदेशः समृद्धिर्देवतानि य एवं विद्वान्महारात्र उषस्युदिते व्रज्ञ इस्तिष्ठन्नासीनः श्यानोऽरण्ये ग्रामे वा यावंत्तरसई स्वाध्यायमधीते सर्वां होका अयित सर्वां होका नेनृणोऽनु-सश्चरित तदेषाभ्यंक्ता। अनृणा अस्मिन्नंनृणाः परेस्मि -स्तृतीये लोके अनुणाः स्योम। ये देवयानां उत पितृयाणाः सर्वांन्पथो अनृणा आक्षींयेमेत्युग्निं वै जातं पाप्मा जंग्राह तं देवा आहुंतीभिः पाप्मानमपौघ्नन्नाहुंतीनां युज्ञेनं युज्ञस्य दक्षिणाभिदिक्षिणानां ब्राह्मणेन ब्राह्मणस्य छन्दोभिश्छन्देसाङ् स्वाध्यायेनापंहतपाप्मा स्वाध्यायों देवपंवित्रं वा एतत्तं योऽनूंथ्सृजत्यभांगो वाचि भंवत्यभांगो नाके तदेषाऽभ्यंक्ता। यस्तित्याजं सिखविद् सर्खायं न तस्यं वाच्यपि भागो अस्ति। यदी ५ शृणोत्यलक ५ शृणोति न हि प्रवेदं सुकृतस्य पन्थामिति तस्मां थ्स्वाध्यायोऽध्येतव्यो यं यं ऋतुमधीते तेनं तेनास्येष्टं भंवत्यभ्रेवीयोरांदित्यस्य सायुंज्यं गच्छति तदेषाऽभ्यंक्ता। ये अविङ्गत वो पुराणे वेदं विद्वा रसंमभितो वदन्त्यादित्यमेव ते परिवदन्ति सर्वे अग्निं द्वितीयं तृतीयं च हर्समिति यावंतीवें देवतास्ताः सर्वा वेदविदिं ब्राह्मणे वंसन्ति तस्माद्भाह्मणेभ्यों वेदविद्धों दिवे दिवे नमंस्कुर्यान्नाश्लीलं कीर्तयेदेता एव देवताः प्रीणाति॥१९॥

रिच्यंत इव वा एष प्रेव रिच्यते यो याजयंति प्रतिं वा गृह्णाति याजयित्वा प्रतिगृह्य वाऽनंश्वित्रः स्वाध्यायं वेदमधीयीत त्रिरात्रं वां सावित्रीं गांयत्रीम्नवातिरेचयित वरो दक्षिणा वरेणैव वर इंस्पृणोत्यात्मा हि वरंः॥२०॥

१६]

दुहे हु वा एष छन्दा रेसि यो याजयंति स येनं यज्ञकृतुनां याजयेथ्सो ऽरंण्यं प्रेत्यं शुचौ देशे स्वाध्यायमेवेन्मधीयन्नासीत तस्यानशंनं दीक्षा स्थानमुंप्सद आसंनर सुत्या वाग्जुहूर्मनं उप्भृद्धृतिर्ध्रुवा प्राणो ह्विः सामाध्वर्यः स वा एष यज्ञः प्राणदंक्षिणो ऽनन्तदक्षिणः समृद्धतरः॥२१॥

[१७]

कृतिधावंकीणीं प्रविशितिं चतुर्धेत्यांहुर्ब्रह्मवादिनों मुरुतिः प्राणैरिन्द्रं बलेन् बृह्स्पितं ब्रह्मवर्चसेनाग्निमेवेतरेण सर्वेण तस्यैतां प्रायिश्वित्तिं विदां चंकार सुदेवः काँश्यपो यो ब्रह्मचार्यविकिरेदमावास्यायाः रात्र्यामग्निः प्रणीयोपसमाधाय द्विराज्यंस्योपघातं जुहोति कामावंकीर्णोऽस्म्यवंकीर्णोऽस्मि काम कामाय स्वाहा कामाभिद्रुग्धोऽस्म्यभिद्रुग्धोऽस्मि काम कामाय स्वाहेत्यमृतं वा आज्यंममृतंमेवाऽऽत्मन्धंते हुत्वा प्रयंताञ्चलिः कवांतिर्यङ्काग्निमिनन्नयेत् सं माऽऽसिश्चन्तु मुरुतः सिमन्द्रः सं बृहस्पितिः। सं

माऽयम्भिः सिश्चत्वायुंषा च बलेन् चाऽऽयुंष्मन्तं करोत् मेति प्रतिं हास्मै मुरुतः प्राणान्दंधित् प्रतीन्द्रो बलं प्रति बृहुस्पतिर्ब्रह्मवर्चसं प्रत्यग्निरितर्थ्सर्वर् सर्वतनुर्भूत्वा सर्वमायुरिति त्रिर्भिमंत्रयेत् त्रिषंत्या हि देवा योऽपूंत इव मन्येत् स इत्थं जुंहुयादित्थम्भिमंत्रयेत् पुनीत प्वाऽऽत्मान्मायुरेवाऽऽत्मन्धंत्ते वरो दक्षिणा वरेणैव वरई स्पृणोत्यात्मा हि वरंः॥२२॥

-[86]

भूः प्रपंद्ये भुवः प्रपंद्ये स्वंः प्रपंद्ये भूभुवः स्वंः प्रपंद्ये ब्रह्म प्रपंद्ये ब्रह्म प्रपंद्ये ब्रह्म प्रपंद्ये ब्रह्म प्रपंद्ये ब्रह्म प्रपंद्ये ब्रह्मकोशं यं मृत्युर्नाव्पश्यिति तं प्रपंद्ये देवान् प्रपंद्ये देवपुरं प्रपंद्ये परीवृतो वरीवृतो ब्रह्मणा वर्मणाऽहं तेजंसा कश्येपस्य यस्मै नमस्तिच्छिरो धर्मो मूर्धानं ब्रह्मोत्तर्ग हर्नुर्यज्ञोऽधंरा विष्णुर्हृदंय संवथ्सरः प्रजनंनम्श्विनौ पूर्वपादांवित्रिर्मध्यं मित्रावरुणावपर्पादांवित्रिः पुच्छंस्य प्रथमं काण्डं तत इन्द्रस्ततः प्रजापंतिरभयं चतुर्थ स वा एष दिव्यः शांक्षरः शिशुंमार्स्त ह य एवं वेदापं पुनर्मृत्यं जयित जयित स्वर्गं लोकं नाध्विन प्रमीयते नापसु प्रमीयते नाग्नौ प्रमीयते नान्पत्यः प्रमीयते लुष्वान्नो भवित ध्रुवस्त्वमंसि ध्रुवस्य क्षितमिस् त्वं भूताना् श्रेष्ठोऽसि

त्वां भूतान्युपं पूर्यावंर्तन्ते नमंस्ते नमः सर्वं ते नमो नमः शिशुकुमाराय नमः॥२३॥

[88]

नमः प्राच्ये दिशे याश्चं देवतां एतस्यां प्रतिवसन्त्येताभ्यंश्च नमो नमो दक्षिणाये दिशे याश्चं देवतां एतस्यां प्रतिवसन्त्येताभ्यंश्च नमो नमः प्रतींच्ये दिशे याश्चं देवतां एतस्यां प्रतिवसन्त्येताभ्यंश्च नमो नम् उदींच्ये दिशे याश्चं देवतां एतस्यां प्रतिवसन्त्येताभ्यंश्च नमो नमं ऊर्ध्वाये दिशे याश्चं देवतां एतस्यां प्रतिवसन्त्येताभ्यंश्च नमो नमोऽधंराये दिशे याश्चं देवतां एतस्यां प्रतिवसन्त्येताभ्यंश्च नमो नमोंऽवान्त्राये दिशे याश्चं देवतां एतस्यां प्रतिवसन्त्येताभ्यंश्च नमो नमो गङ्गायमुनयोर्मध्ये ये वसन्ति ते मे प्रसन्नात्मानिश्चरं जीवितं वर्धयन्ति नमो गङ्गायमुनयोर्मुनिभ्यश्च नमो नमो गङ्गायमुनयोर्मुनिभ्यश्च नमः॥२४॥

-[२०]

ॐ नमो ब्रह्मणे नमों अस्त्वग्नये नमंः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृह्ते कंरोमि॥

॥ॐ शान्तिः शान्तिः शान्तिः॥

वितीयः प्रश्नः

 ${\sf Credits:} \quad {\sf http://stotrasamhita.github.io/about/}$